

DEPARTIMENT TAL-EŻAMIJET
POST TA' UFFIĊJAL EŻEKUTTIV FIS-SERVIZZ PUBBLIKU TA' MALTA -2017

Nomenklaturi li jindikaw il-maskil jinkludu wkoll il-femminil.

1. Id-Direttur tal-Eżamijiet u l-Bord tal-Eżamijiet Pubbliċi Lokali jgħarrfu li se jsir proċess ta' għażla kompetittiv għad-dħul fil-grad ta' Uffiċjal Eżekuttiv fis-Servizz Pubbliku ta' Malta.
Il-kandidati, kemm interni kif ukoll dawk esterni, ser jgħaddu mill-istess proċess ta' għażla.

Dmirijiet

2. Id-dmirijiet ta' persuna fil-grad ta' Uffiċjal Eżekuttiv jinkludu li:
 - i. tieġu ħsieb korrispondenza, każijiet u mistoqsijiet li għandhom x'jaqsmu mal-operat tat-taqsim taht id-direzzjoni tal-*management*;
 - ii. Tieġu ħsieb kif ukoll titratta mistoqsijiet u lmenti mill-pubbliku u tikkomunika deċiżjonijiet/*policies* imwettqa mid-dipartiment;
 - iii. toffri għajnuna amministrattiva lill-*management*;
 - iv. timplimenta *policies* dipartimentali fuq firxa wiesgħa ta' attivitajiet/servizzi mogħtija mid-dipartiment taht direzzjoni tal-*management*;
 - v. twettaq xogħol ta' *accounts* u *procurement* u taħdem il-kalkoli u tagħmel aġġustamenti fis-salarji ;
 - vi. taġixxi bħala koordinatur tal-istaff ta' gradi inqas, kif ukoll tas-servizzi klerikali ;
 - vii. tirreġistra u tivverifika xogħol maħdum mill-istaff ta' gradi inqas ;
 - viii. tagħmel moniteragg u żżomm *databases* (ECDL livell ordinarju), websajts u sistemi oħra tal-IT ;
 - ix. tiġbor informazzjoni, tikteb rapporti u tqassam dokumenti lil min hu kkonċernat ;
 - x. tkun kapaci taħdem taht superviżjoni minima ;
 - xi. ikollha għarfien ta' leġiżlazzjoni pertinenti, bħalma huma dawk inklużi fl-Att Dwar l-Amministrazzjoni Pubblika (PAA) u l-Kodiċi Maniġerjali għas-Servizz Pubbliku (PSMC); u
 - xii. tagħmel dmirijiet oħra skont l-esiġenzi tas-Servizz Pubbliku skont struzzjonijiet mogħtija mis-Segretarju Permanenti Ewlieni.

Termini u kundizzjonijiet

- 3.1 Is-salarju ta' Uffiċjal Eżekuttiv huwa fuq Skala 14 li, fl-2017, jammonta għal €14,476 fis-sena, b'żidied ta' €440 fis-sena sa massimu ta' €16,377.

- 3.2 Uffiċjal Eżekuttiv jipprograssa għal Skala 13 (li fl-2017 jammonta għal €15,461 x €480 - €17,474) wara sentejn (2) ta' servizz sodisfaċenti fil-grad.
- 3.3 Il-ħatra, li tkun bi prova għal sitt xhur, hi fuq bażi *full-time* u taqa' taħt ir-regoli u r-regolamenti li jkunu fis-seħħ minn żmien għal żmien fis-Servizz Pubbliku ta' Malta b'mod ġenerali u l-persuna maħtura tista' tiġi trasferita skont l-esiġenzi tas-Servizz.

Dawk maħtura jridu jġibu prova li temmew kompletament u b'suċċess kors fl-IT Office Applications Skills organizzat mill-Institute for Public Services (IPS) jew f'livell 3 tal-MQF akkreditat mill-ECDL Malta jew min-National Commission for Further and Higher Education (NCFHE), sabiex l-ħatra tiġi kkonfermata.

Rekwiżiti tal-eligibbiltà

- 4.1 Sal-ħin u d-data tal-għeluq ta' din is-sejha għall-applikazzjonijiet, l-applikanti għandhom ikunu:
- (i) (a) ċittadini ta' Malta; jew
 - (b) ċittadini ta' Stati Membri oħra tal-Unjoni Ewropea li għandhom jedd għal trattament ugwali daqs ċittadini Maltin fi kwistjonijiet ta' impjieg bis-saħħa ta' leġislazzjoni tal-UE u dispożizzjonijiet ta' trattati dwar iċ-ċaqlieq hieles tal-ħaddiema; jew
 - (ċ) ċittadini ta' kwalunkwe pajjiż ieħor li għandhom jedd għal trattament ugwali daqs ċittadini Maltin fi kwistjonijiet ta' impjieg minħabba li jkunu japplikaw għal dak il-pajjiż leġislazzjoni tal-UE u dispożizzjonijiet ta' trattati dwar iċ-ċaqlieq hieles tal-ħaddiema; jew
 - (d) kwalunkwe persuni oħra li għandhom jedd għal trattament ugwali daqs ċittadini Maltin fi kwistjonijiet ta' impjieg permezz tar-relazzjoni familjari tagħhom ma persuni msemmija f'(a), (b) jew (ċ), skont kif hemm fil-liġi jew fil-leġislazzjoni tal-UE u dispożizzjonijiet ta' trattati msemmija hawn fuq; jew
 - (e) ċittadini ta' pajjiżi terzi li jkunu ngħataw status ta' residenti li joqogħdu għal żmien twil f'Malta taħt ir-regolament 4 tar-Regolamenti tal-2006 dwar "Status ta' Residenti li joqogħdu għal Żmien Twil (Ċittadini ta' Pajjiżi Terzi)", jew li jkunu ngħataw permess ta' residenza taħt ir-regolament 18 (3) tal-istess regolamenti, flimkien mal-membri tal-familja ta' ċittadini ta' pajjiżi terzi li jkunu ngħataw permess ta' residenza taħt ir-Regolamenti tal-2007 dwar ir-Rijunifikazzjoni tal-Familji.

Fl-interpretazzjoni tal-provvedimenti imsemmija hawn fuq, wieħed għandu jfittex parir dwar ċittadinanza u expatriazzjoni, skont il-ħtieġa, mingħand *Identity Malta Agency*.

Il-ħatra ta' kandidati msemmija f'(b), (ċ), (d) u (e) hawn fuq teħtieġ il-ħruġ ta' liċenzja tax-xogħol f'dawk il-każijiet fejn hija meħtieġa skont l-Att dwar l-Immigrazzjoni u leġislazzjoni sussidjarja. *Jobsplus* għandhom jiġi kkonsultati skont il-ħtieġa dwar din il-materja;

- (ii) ta' profiċjenza adegwata, kemm b' mod verbali kif ukoll fil-kitba, fil-Lingwa Maltija u dik Inġliża (Livell C1/C2 tal-*Common European Framework of Reference for Languages*);
- (iii) eliġibbli f'**waħda** mill-kategorji t'hawn taħt (a, b jew ċ):

- a. f'pussess ta' kwalifika rikonoxxuta (sentejn *full-time* jew ekwivalenti) f'livell 4 tal-MQF (b'minimu ta' 120 ECTS/ECVTS) jew ekwivalenti, f'suġġetti fejn il-qasam ta' studju ewlieni jew sekondarju jkun f'wieħed minn dawn: *Public Policy, Management, Riżorsi Umani, Taħriġ u Żvilupp, Finanzi, Accounts, Ekonomija, Amministrazzjoni Pubblika, Business Studies, Politika Soċjali, Relazzjonijiet tal-Unjoni Ewropeja u Internazzjonali, Teknoloġija tal-Informatika u ICT, Environmental Studies* u studji relatati mal-Immaniġġjar tal-Agricoltura/maniġġjar tal-Energija, Statistika, *Built Environment, Project Management, Quality Management, Kommunikazzjoni, Soċjoloġija, Procurement, Studji Segretarjali*, jew suġġetti oħra f'qasam ta' studju relatat.

Kandidati li għandhom kwalifiki differenti minn dawn imsemmija hawn fuq, imma jippruvaw li 1/6 tal-ECTS/ECVET tal-kwalifika tagħhom huma f'xi wieħed mill-*areas* t'hawn fuq, ikunu wkoll eliġibbli.

Ir-responsabbiltà' hija tal-kandidati li jippruvaw li l-kwalifiki li jhaddnu huma relatati mas-suġġetti mitluba; madankollu id-deċiżjoni finali tkun il-prerogattiva tad- Diviżjoni dwar Nies u *Standards (P&SD)*, liema deċiżjoni tkun suġġetta għal kontestazzjoni quddiem il-Kummissjoni dwar is-Servizz Pubbliku;

- b. f'pussess ta' żewġ (2) kwalifiki ta' 'A' Levels f'livell 4 tal-MQF f'suġġetti relatati;

Fil-kazijiet (a) u (b) imsemmija aktar 'l fuq, l-applikanti għandhom ikunu wkoll f'pussess ta:

- (i) kwalifika li turi li għaddew (almenu fi Grad 1-5, Grad C jew komparabbli) f'livell 3 tal-MQF fil-Malti, l-Inġliż, il-Matematika u *IT Office Application Skills*; sakemm dawn is-suġġetti ma jkunux inklużi bħala suġġetti separati fil-kors ta' studju /suġġett ta' *A Level* segwit f'livell 4 tal-MQF;

jew

- (ii) kwalifika Vokazzjonali f'livell 3 tal-MQF, jew il-kwalifika ta' Ċertifikat u Profil tal-Iskola Sekondarja fil-livell 3 tal-MQF, fil-Malti, l-Inġliż, il-Matematika u *IT Office Application Skills* bħala suġġetti separati fi ħdan il-programm ta' studju; sakemm dawn is-suġġetti m'humiex inklużi bħala suġġett separat fil-kors ta' studju/suġġetti ta' *A Level* segwit f'livell 4 tal-MQF.

Dawk il-kandidati li, sad-data tal-għeluq, ma jkunux għadhom ġabu l-kwalifiki imsemmija f'4.1 (iii) a u b, (i) u (ii) t'hawn fuq, xorta jiġu ikkunsidrati, basta jipprovdu evidenza tal-għoti tal-kwalifiki mitluba sal-aħħar ta' Settembru 2017.

- ċ. Uffiċjali Pubbliċi fis-Servizz Pubbliku ta' Malta fil-grad ta':

- (i) Skrivan Anzjan, li l-ħatra tagħhom tkun ġiet ikkonfermata;

jew

- (ii) Skrivan, li l-ħatra tagħhom tkun għet ikkonfermata u li jkollhom minimu ta' tliet (3) snin servizz sodisfaċenti fil-grad.

Tali uffiċjali li huma sekondati/ mislufin/ *detailed/deployed/ attached* ma' Organizzazzjonijiet fis-Settur Pubbliku jistgħu japplikaw ukoll.

- 4.2 Uffiċjali Pubbliċi li għandhom grad fil-Klassi tas-Servizz Ġenerali u li ngħataw il-ħatra ta' *Officer in Scale* fl-istess skala tal-grad jew oġġla fis-Servizz Ġenerali kif mitlub f' 4.1(iii)(c) hawn fuq, permezz ta' deċiżjoni tal-*Grievances Unit*, jistgħu japplikaw ukoll.

Is-snin ta' servizz mid-data effettiva tal-ħatra bħala *Officer in Scale* għandhom jitqiesu bil għan li jissodisfaw is-snin meħtieġa ta' servizz.

- 4.3 Kwalifiki li huma ta' livell oġġla minn dak rikjest hawn fuq jiġu aċċettati għall-fini ta' eliġibbiltà, sakemm dawn ikunu fis-sugġetti mitluba.

Dawk il-kandidati li ma jkunux għadhom ġabu l-kwalifiki imsemmija hawn fuq, formalment xorta jiġu ikkunsidrati, basta jipprovdu evidenza li ġew approvati għall-ġħoti tal-kwalifiki imsemmija, jew ikunu temmew b'suċċess il-kors b'ECTS /ECVETS neċessarji, jew ekwivalenti, bħala parti minn programm ta' studju f'livell ta' MQF rikonossut, kif mitlub fir-rekwiziti tal-eġibbiltà jew oġġla, sal-ħin u d-data tal-għeluq ta' din is-sejħa għall-applikazzjonijiet.

- 4.4 L- applikanti għandhom ikunu ta' kondotta li hi xierqa għall-post li japplikaw għalih. Applikanti li diġà qiegħdin jaħdmu fis-Servizz Pubbliku ta' Malta jridu jipprezentaw is-*Service and Leave Record Form (GP47)* ; applikanti li japplikaw minn barra s-Servizz Pubbliku jridu jipprezentaw Ċertifikat riċenti tal-Kondotta maħruġ mill-Pulizija jew awtorita' oħra kompetenti mhux aktar minn xahar (1) qabel id-data tal-applikazzjoni, u jindikaw jekk qatt kinux impjegati tal-Gvern qabel u jagħtu d-dettalji.

- 4.5 Il-kandidati magħżula jridu jkun eliġibbli għall-ħatra f'dan il-grad, skont 4.1 - 4.4 hawn fuq, mhux biss sal-ħin u d-data tal-għeluq ta' din is-sejħa għall-applikazzjonijiet, iżda wkoll fid-data tal-ħatra.

- 4.6 L-applikanti prospettivi għandhom jaraw il-proviżżjonijiet ġenerali marbuta ma' din is-sejħa għall-applikazzjonijiet fejn jikkonċerna s-sottomissjoni ta' dikjarazzjoni ta' rikonossiment tal-kwalifiki mingħand l-MQRIC, jew awtorita' pertinenti oħra, kif applikabbli (ara l-link f'paragrafu 8 aktar 'l isfel).

Sottomissjoni ta' dokumentazzjoni

- 5.1 Il-kwalifiki u l-esperjenza li persuna jkollha għandhom jintwerew b'ċertifikati u/jew dokumenti, li kopja tagħhom għandha tkun inkluża mal-applikazzjoni.
- 5.2 Id-dokumenti oriġinali/*testimonials* flimkien ma' kopji tal-*Performance Appraisals* tal-aħħar tliet (3) snin għandhom, mingħajr eċċezzjoni, jiġu preżentati waqt l-intervista.

Proċedura tal-għażla

- 6.1 L-għażla tal-kandidati tkun f'żewġ partijiet:

- (i) L-ewwel Parti tkun tikkonsisti f'test, permezz tal-kompjuter, kompletament awtomatizzat, fl-abbiltà ġenerali, li permezz tiegħu l-applikanti jkunu assessjati fil-ħiliet verbali, numerici u astratti, fuq il-bażi tar-rispons tagħhom għal sett ta mistoqsijiet. Il-kandidati jridu jgħibu rata ta' 45% biex jgħaddu. Din l-ewwel Parti tkun immexxija mid-Direttur tal-Eżamijiet u l-Bord tal-Eżamijiet Pubblici Lokali.

Għandu jiġi nnutat li applikanti li diġa' għamlu it-test, permezz tal-kompjuter kompletament awtomatizzat, fl-abbiltà ġenerali għall-post ta' Skrivan/Assistent Uffiċjal Prinċipali/ Uffiċjal Prinċipali, liema sejhiet haġġu diġa', jistgħu jagħzlu li:

Ma joqogħdux għat-tali test, u għaldaqstant iżommu l-marka li ġabu qabel, dment li tissodisfa l-passmark skont 6.1 (i)

jew

Joqogħdu għat-test darboħra, f'liem każ, l-aħjar marka mit-tnejn, għandha tiġi kkunsidrata.

- (ii) Fit-tieni Parti, il-kandidati li jkunu għaddew mill-ewwel Parti u li jkunu ġew *shortlisted* skont il-provvedimenti ta' para 6.2 hawn isfel, jiġu mitluba joqogħdu għall-intervista strutturata, bil-valuri tax-xogħol u personalita' inklużi bħala parti mill-kriterji tal-assessjar. L-intervista tkun immexxija minn Bord ta' Għażla stabbilit mid-Divizjoni dwar Nies u *Standards (P&SD)*.

- 6.2 Il-kandidati eligibbli jiġu mgħajta għall-intervista skont il-mertu li jkunu akkwistaw fit-test ta' abbiltà ġenerali u fuq bażi ta' *shortlisting* skont ir-ratio ta' 1:1.5 sa 1:2 tal-postijiet vakanti li jkun hemm.
- 6.3 Tingħata kunsiderazzjoni xierqa lill-kandidati li, minbarra dak mitlub f'paragrafu 4.1 sa 4.3, għandhom esperjenza ta' xogħol relevanti u ppruvata.
- 6.4 L-ordni tal-mertu finali tal-kandidati tiġi determinata mill-marki totali li jinkisbu fit-test ta' abbiltà ġenerali u fl-intervista. Kandidati li għandhom servizz sodisfaċenti fil-Klassi tal-*General Service* jiġu mgħotija sa massimu ta' ħmistax (15)–il marka bħala parti mill-marka totali finali.
- 6.5 Il-livell ta' prestazzjoni fit-test dwar l-abbiltà ġenerali jkun rifless b'mod proporzjonat fil-marki assenjati għall-intervista. Ikun assenjat kriterju speċifiku għal dan il-għan.
- 6.6 Mingħajr preġudizzju għad-dritt tal-*management* li jalloka lill-impjegati skont l-esiġenzi tas-Servizz, meta jiġu mitluba joqogħdu għall-intervista, l-kandidati eligibbli tintbagħtilhom formola biex jindikaw erba' oqsma fl-amministrazzjoni, skont l-ordni ta' preferenza, fejn jixtiequ jaħdmu. Il-formola mimlija għandha tiġi pprezentata fid-data tal-intervista.
- 6.7 Kandidati li jonqsu milli jattendu għall-intervista fid-data/i mingħajr raġuni ġustifikata, ikunu meqjusa li abandunaw il-proċess tal-għażla.
- 6.8 Ir-rizultat tat-test dwar l-abbiltà ġenerali jibqa' validu għal tliet (3) snin filwaqt li r-rizultat finali ta' dan il-proċess tal-għażla jibqa' validu għal sentejn (2) mid-data tal-pubblikazzjoni.

- 6.9 Il-Bord tal-Eżamijiet Pubbliċi Lokali jkollu s-setgħa li jiddeciedi x'għandu jsir minnufih dwar kandidati li, waqt il-proċess tat-test tal-abbiltà ġenerali, jinstabu ħatja ta' xi nuqqas jew ksur tar-regolamenti li jkunu tqassmu lill-kandidati.
- 6.10 Il-Bord tal-Eżamijiet Pubbliċi Lokali jżomm id-dritt li jħassar it-test dwar l-abbiltà ġenerali jekk tinsab xi irregolarità' dwar dan it-test. Tħassir bħal dan jista' jkun tat-test kollu, ukoll jekk l-irregolarità' li tinstab tkun dwar stadju partikolari tat-test. Azzjoni fir-rigward ta' xi irregolarità'/mġieba mhux xierqa waqt l-intervista titieħed mill-Kummissjoni dwar is-Servizz Pubbliku, fuq rakkommandazzjoni tal-Bord tal-Għażla li jkun qiegħed iwwettaq l-intervisti.
- 6.11 Id-Direttur tal-Eżamijiet jippubblika r-riżultat tat-test tal-abbiltà ġenerali, li jiġi esebit fuq in-noticeboard tad-Dipartiment tal-Eżamijiet, il-Furjana, u dik taċ-Ċentru tal-Eżamijiet, ir-Rabat, Għawdex.
- 6.12 Ir-riżultat finali tal-proċess tal-għażla jiġi ppubblikat u esebit fuq in-notice board tad-Divizjoni dwar Nies u Standards.
- 6.13 Avviżi dwar il-ħruġ tar-riżultat tat-test tal-abbiltà ġenerali jkun maħruġ: (i) fuq is-sit elettroniku tad-Dipartiment tal-Eżamijiet li jista' jiġi aċċessat fuq (exams.gov.mt/articles/mpsexam.aspx); u (ii) permezz ta' e-mail u SMS lill-kandidati li jissottomettu numru tal-telefon ċellulari u indirizz elettroniku validu mal-applikazzjoni tagħhom. Notifika tal-ħruġ tar-riżultat finali jintwera fis-sit elektroniku tad-Divizjoni dwar Nies u Standards u jintbagħat permezz ta' SMS.
- 6.14 Minħabba li t-test tal-abbiltà' ġenerali huwa kompletament awtomatizzat, petizzjonijiet jistgħu jintbagħtu lill-Kummissjoni dwar is-Servizz Pubbliku rigward l-intervista biss. Il-Kummissjoni dwar is-Servizz Pubbliku bl-ebda mod ma tidhol fil-mertu tar-riżultati li wieħed ikollu fit-test tal-abbiltà' ġenerali. F'każ ta' petizzjoni, għandha tasal għand il-Kummissjoni dwar is-Servizz Pubbliku sa għaxart (10) ijiem ta' xogħol mid-data ta' meta tidher in-notifika fuq is-sit tad-Divizjoni dwar Nies u Standards.

Sottomissjoni tal-applikazzjoni

- 7.1 Applikanti għandhom japplikaw permezz tas-sit elektroniku tad-Dipartiment tal-Eżamijiet: <https://edurecruitment.gov.mt/>. L-applikazzjonijiet, flimkien ma' (i) curriculum vitae (Europass format) dettaljat li juri l-kwalifiki u l-esperjenza; (ii) Service and Leave Record Form aġġornat (GP47) fil-każ ta' Uffiċjali Pubbliċi; (iii) ċertifikat tal-Kondotta fil-każ ta' nies li m'humix Uffiċjali Pubbliċi, (iv) kopji scanned tal-kwalifiki li jinkludu fejn applikabbli transcripts; u (v) miżata tal-eżami ta' €9.30 (mhux rifondabbli), għandhom jiġu sottomessi online fuq is-sit <https://edurecruitment.gov.mt/> mill-Ġimgħa 30 ta' Ġunju 2017 sa mhux aktar tard minn nofsinhar (Central European Time) tal-Ġimgħa 21 ta' Lulju 2017.

Applikanti prospettivi huma mwissija li ma joqogħdux jistennew sal-aħħar ġurnata biex jissottomettu l-applikazzjoni tagħhom minħabba l-possibilità' ta' xi ħsara jew staġnar fl-internet u li jistgħu iwasslu għal diffikultajiet fis-sottomissjoni tal-applikazzjoni.

L-applikanti għandhom jiżguraw li wara is-sottomissjoni tal-applikazzjoni tagħhom, għandhom iżommu kopja tal-irċevuta mibgħuta lilhom permezz ta' email, bħala

referenza. L-applikanti ikunu meqjusa li jkunu applikaw sad-data u l-ħin tal-għeluq, **biss** jekk ikollhom din l-irċevuta.

7.2 Applikazzjonijiet li ma jaslux fid-data u l-ħin speċifikat ma jiġux ikkunsidrati.

Provedimenti ġenerali oħra

8. Provedimenti ġenerali oħra, b'riserva għal dak li hawn miktub f'din is-sejha għall-applikazzjonijiet, b'referenza partikolari għall-:

- benefiċċji applikabbli, kundizzjonijiet u regoli / regolamenti;
- bdil raġonevoli għall-persuni rreġistrati b'diżabilità;
- sottomissjoni ta' dikjarazzjoni ta' rikonoxximent dwar il-kwalifiki;
- proċess sabiex tiġi sottomessa petizzjoni dwar ir-riżultat finali;
- eżami mediku; u
- żamma ta' dokumenti

Jistgħu jiġu aċċessati permezz tas-sit elettroniku tad-Divizjoni dwar Nies u *Standards*.

<https://opm.gov.mt/en/PSD/RESOURCING/Pages/Forms%20and%20Templates/Forms-and-Templates.aspx> .

Dawn il-provedimenti ġenerali għandhom jiġu meqjusa bħala parti integrali minn din is-sejha għall-applikazzjonijiet.